

आदिकाव्य पुं. (तत्.) सर्व-प्रथम रचित काव्य, वाल्मीकीय रामायण।

आदितेय पुं. (तत्.) 1. अदिति का पुत्र 2. देवता 3. सूर्य 4. गणेश।

आदित्य पुं. (तत्.) 1. अदिति के पुत्र 2. देवता 3. सूर्य 4. इंद्र 5. वामन 6. मदार का पौधा।

आदित्यकेतु पुं. (तत्.) 1. सूर्य के सारथी का नाम, अरुण 2. धृतराष्ट्र के एक पुत्र का नाम (जिसकी ध्वजा पर सूर्य अंकित था)।

आदित्यमंडल पुं. (तत्.) (आदित्य+मंडल) सूर्य के ईर्द-गिर्द का प्रभामंडल, सूर्य के तेज का मंडल।

आदित्यवार स्त्री. (तत्.) [आदित्य+वार] रविवार, इतवार।

आदित्यव्रत पुं. (तत्.) [आदित्य+व्रत] आश्विन मास से प्रारंभ प्रत्येक रविवार का व्रत, जिसमें सूर्य देवता की पूजा की जाती है।

आदिदेव पुं. (तत्.) 1. (सर्वप्रथम देवता) ब्रह्मा 2. विष्णु, नारायण 3. शिव 4. गणेश।

आदिदैत्य पुं. (तत्.) हिरण्य-कशिपु।

आदिनाथ पुं. (तत्.) 1. प्रथम जैन तीर्थंकर 2. इस नाम वाला जैन तीर्थस्थल।

आदिनिहित स्त्री. (तत्.) (आदि+निहित) भाषा. शब्द के प्रारंभ में एक ऐसे स्वर का उच्चारण, जो वहाँ पर विद्यमान ही न हो, जैसे 'स्थान' शब्द के लिए 'अस्थान' अथवा 'इस्थान' का उच्चारण।

आदिनूतन युग पुं. (तत्.) नृवि., पुरातत्व. नूतन जीवी महाकल्प के तृतीय कल्प का युग जो साढ़े पाँच करोड़ वर्ष से लेकर तीन करोड़ अस्सी लाख वर्ष पूर्व तक रहा। इस युग में आदि स्तनपोषी जीव विकसित हुए।

आदिपर्व पुं. (तत्.) महाभारत का पहला सर्ग।

आदिपर्वत पुं. (तत्.) सुमेरु पर्वत।

आदि पाषाण युग पुं. (तत्.) [आदि+पाषाण+युग] प्राचीनतम पाषाण काल, मानव विकास का प्राचीनतम काल।

आदिपाषाण युगीन पुं. (तत्.) (आदि+पाषाण+युगीन) प्राचीनतम पाषाण काल का, मानव विकास के प्राचीनतम काल का।

आदिपुराण पुं. (तत्.) ब्रह्मपुराण।

आदिपुरुष पुं. (तत्.) 1. विष्णु, नारायण 2. किसी वंश का मूल पुरुष 3. हिरण्य कशिपु।

आदिप्रारूप पुं. (तत्.) 1. इंजी. वह मूल मॉडल जिसके आधार पर किसी यंत्र, उपकरण आदि का नियमित निर्माण किया जाता है 2. समा. किसी प्रारूप की मूलभूत विशेषताओं का मूल प्रतिनिधि।

आदिम वि. (तत्.) 1. पहले का, प्रथम, आदिकालीन 2. पुरातन 3. मौलिक।

आदिम जाति स्त्री. (तत्.) किसी भौगोलिक स्थान के मूल निवासियों का कबीला नृवि. दे. 'जनजाति'।

आदिमनिवासी पुं. (तत्.) [आदिम+निवासी] वे लोग जो किसी स्थान पर, सब से पहले निवास के लिए आते हैं, आदिवासी।

आदिममानव पुं. (तत्.) [आदिम+मानव] 1. स्थापित इतिहास से पूर्व का मानव, प्रागैतिहासिक मानव, अति प्राचीन मानव 2. सभ्यता के उदय से पूर्व का मनुष्य।

आदिमवृत्तियाँ पुं. (तत्.) [आदिम+वृत्तियाँ] 1. आहार, निद्रा, भय और मैथुन की मूलभूत प्रवृत्तियाँ 2. ऐसी वृत्तियाँ जो सभी मानव बिना सिखाए, स्वभाव से ही स्वयं सीख लेते हैं।

आदिरस पुं. (तत्.) [आदि+रस] काव्यात्मक आनंद के प्रेरक तत्व के रूप में प्रथम रस, अर्थात् शृंगार रस।

आदिराज पुं. (तत्.) 1. मनु 2. पृथु।

आदिरूप पुं. (तत्.) रोग का प्रथम स्वरूप या लक्षण।